

प्रेषक,

आलोक कुमार जैन,
मुख्य सचिव,
उत्तराखण्ड शासन।

सेवा में,

1. समस्त प्रमुख सचिव/सचिव/
प्रभारी सचिव।
उत्तराखण्ड शासन।
2. समस्त विभागाध्यक्ष/कार्यालयाध्यक्ष
उत्तराखण्ड।
3. समस्त जिलाधिकारी
उत्तराखण्ड।

कार्मिक अनुभाग-2

देहरादून, दिनांक 15 मई, 2012

विषय:-राज्याधीन सेवाओं में आरक्षित श्रेणी के पूर्व से चली आ रही रिक्तियों के बैकलॉग को भरे जाने के सम्बन्ध में।


महोदय,

उपर्युक्त विषय पर मुझे यह कहने का निदेश हुआ है कि लोक सेवा आयोग की परिधि के अंतर्गत तथा लोक सेवा आयोग की परिधि के बाहर विभिन्न विभागों के अन्तर्गत अनुसूचित जाति तथा अनुसूचित जनजाति के लिए आरक्षित रिक्त पदों के सम्बन्ध में कार्मिक विभाग द्वारा शासनादेश संख्या 874/XXX(2)/2008, दिनांक 02 जुलाई, 2008, शासनादेश संख्या 105/XXX(2)/2006, दिनांक 28 जनवरी, 2010 एवं शासनादेश संख्या 1552/XXX(2)/2010 दिनांक 18 अक्टूबर 2010 द्वारा यह निर्देशित किया गया था कि जहाँ आरक्षित श्रेणी के पद लम्बे समय से रिक्त हैं तथा बैकलॉग बना हुआ है, वहाँ विशेष अभियान चलाकर पदों को शीघ्र भरने के सम्बन्ध में कार्यवाही की जाय। शासन के संज्ञान में आया है कि अभी तक किसी भी विभाग द्वारा अनुसूचित जाति तथा अनुसूचित जनजाति के लिए आरक्षित रिक्तियों के बैकलॉग को पूर्ण किये जाने के सम्बन्ध में कार्यवाही नहीं की गयी है। यह स्थिति संतोषजनक नहीं है।

2- समय-समय पर कार्मिक विभाग द्वारा समस्त विभागों में रिक्त पदों के सम्बन्ध में संकलित की गयी सूचनाओं के आंकलन से यह स्थिति स्पष्ट हुई है कि अधिकतर विभागों में अनुसूचित जाति तथा अनुसूचित जनजाति के लिए आरक्षित पद लम्बे समय से रिक्त चले आ रहे हैं। यहां यह उल्लेख करना भी असंगत न होगा कि अनुसूचित जाति तथा अनुसूचित जनजाति के रिक्त पदों को भरे जाने से सम्बंधित आश्वासन संख्या-29/2003 लम्बित है और इस सम्बन्ध में मा0 आश्वासन समिति द्वारा दिनांक 11 अक्टूबर, 2010 को लिए गये साक्ष्य के दौरान वर्तमान स्थिति पर असन्तोष प्रकट करते हुए समस्त विभागों में इस आश्वासन की पूर्ति हेतु गम्भीरतापूर्वक समयबद्ध प्रयास/उपाय करने के निर्देश दिए गए हैं। इसके अतिरिक्त राष्ट्रीय अनुसूचित

जाति एवं जनजाति आयोग द्वारा की गयी समीक्षा बैठकों में भी आरक्षित रिक्तियों के बैकलॉग को विशेष भर्ती अभियान चलाकर भरे जाने के सम्बन्ध में कड़े निर्देश राज्य सरकार को दिये गए हैं।


3- अतः इस सम्बन्ध में अपने नियंत्रणाधीन विभागों में अनुसूचित जाति तथा अनुसूचित जनजाति के लिए आरक्षित रिक्तियों को एक पक्ष के अन्तर्गत आगणित कर लिया जाय और पूर्व के वर्षों की अनुसूचित जाति/अनुसूचित जनजाति की रिक्तियों के बैकलॉग को भरे जाने के सम्बन्ध में विशेष अभियान चलाकर चयन की कार्यवाही समयबद्ध रूप से 02 माह के भीतर प्रारम्भ कराने का कष्ट करें। कृपया इस सम्बन्ध में कृत कार्यवाही की अद्यतन स्थिति की सूचना कार्मिक विभाग को भी उपलब्ध कराने का कष्ट करें।

भवदीय,

(आलोक कुमार जैन)
मुख्य सचिव।

संख्या /XXX(2)/2012 तददिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, उत्तराखण्ड लोक सेवा आयोग, हरिद्वार।
2. सचिव, प्राविधिक शिक्षा परिषद, रुड़की, हरिद्वार।
- ✓ 3. अधिशासी निदेशक, एन.आई.सी., सचिवालय परिसर, देहरादून।

आज्ञा से,

(अरविन्द सिंह ह्यांकी)
अपर सचिव।